



حضرت اقدس پیر و مرشد مولانا سید حامد میاں صاحبؒ کا مجلس ذکر کے بعد درسِ حدیث ”خانقاہِ حامدیہ چشتیہ“ رائیونڈ روڈ لاہور کے زیرِ انتظام ماہنامہ ”انوارِ مدینہ“ کے ذریعہ ہر ماہ حضرت اقدسؒ کے مریدین اور عام مسلمانوں تک باقاعدہ پہنچایا جاتا ہے اللہ تعالیٰ حضرت اقدسؒ کے اس فیض کو تلقیامت جاری و مقبول فرمائے، آمین۔

**نفس کی فنا اور اُس کی علامات ! عمر بن عبد العزیزؓ کا تجارتی عدل
اقامتِ جہاد بھی حاکم کا فریضہ ہے ! جھوٹے بنی کادما غلط کائن سے درست ہو گیا**
 ﴿ تخریج و تریم : مولانا سید محمود میاں صاحبؒ ﴾

(درس نمبر 23 کیسٹ نمبر 76 سائیڈ B 1987 - 09 - 27)

الْحَمْدُ لِلّهِ رَبِّ الْعَالَمِينَ وَالصَّلَاةُ وَالسَّلَامُ عَلَى خَيْرِ خَلْقِهِ سَيِّدِنَا وَمَوْلَانَا مُحَمَّدِ وَآلِهِ وَاصْحَابِهِ أَجْمَعِينَ أَمَّا بَعْدُ !

حضرت معاذ بن جبل رضی اللہ عنہ بڑے سمجھدار صحابی ہیں، شروع شروع میں تو ایسی بعض باتیں ملیں گی جن میں رسول اللہ ﷺ نے انہیں تنبیہ کی ہو لیکن بعد میں انہوں نے علم حاصل کیا اور اتنا زیادہ کہ رسول اللہ ﷺ نے ان کے فیضوں پر اعتماد کیا فتوؤں پر اعتماد کیا ان کو اجتہاد کی اجازت دی ! یہ جب یمن جا رہے تھے تو رسول اللہ ﷺ نے ان سے دریافت کیا کہ وہاں کوئی بات پیش آئے نہی تو کیا کرو گے ؟ انہوں نے عرض کیا کہ میں کتاب اللہ میں دیکھوں گا، تو جتنا بھی قرآن پاک اُس وقت تک نازل ہو چکا تھا وہ یہ پڑھے ہوئے تھے انہیں معلوم تھا اور یاد بھی ہو گا حفاظ ہوتے تھے بکثرت ! دریافت کیا رسول اللہ ﷺ نے کہ اگر قرآن پاک میں نہ ملے وہ چیز پھر ؟ تو انہوں نے کہا کہ جو میں نے جناب سے سنا ہے، حدیثیں گویا پھر اُن میں وہ دیکھوں گا ! رسول اللہ ﷺ نے فرمایا کہ اُن میں

بھی نہ ملے تو ؟ پھر انہوں نے عرض کیا کہ آجتھہ بڑائی ۔ میں اپنی رائے سے پھر اجتہاد کروں گا تو آقائے نامدار صلی اللہ علیہ وآلہ وسلم نے انہیں منع نہیں کیا بلکہ اجازت دی اور پسند فرمایا ! ! !

تو ایسے صحابی جنہوں نے فتوے اور فیصلے دیے ہوں اور رسول اللہ صلی اللہ علیہ وآلہ وسلم نے ان پر اعتماد کیا یہ اُس درجہ کے صحابی ہیں ! تو ایسے ہو جاتا ہے کہ ایک آدھ دفعہ غلطی ہو جائے تو وہ غلطی فائدے کا باعث بن جاتی ہے کہ پھر آدمی کو یہ احساس ہو جاتا ہے کہ مجھے معلومات کم ہیں ! معلومات مکمل کرنی چاہیے ہیں علم کی طرف توجہ بڑھ جاتی ہے ! تو ان کا اسی طرح ہوا ہے پھر رسول اللہ صلی اللہ علیہ وآلہ وسلم نے ان کی تعریف کی ہے اور فرمایا ہے **اعْلَمُهُمْ بِالْحَالِ وَالْحَرَامِ حَلَالٌ وَالْحَرَامُ حَلَالٌ** اور حرام کو جانے والے سب سے زیادہ یہ معاذ ابن جبل ہیں انہوں نے کچھ سوالات کیے۔

☆ ایک سوال یہ تھا کہ ایمان میں افضل ترین کیفیت کیا ہے ؟ ایمان لانے کے بعد انسان کی قلبی کیفیات بدلتی ہیں ایک کافر اور مومن میں بڑا فرق ہو جاتا ہے تو ایمان قبول کرنے کے بعد کون سی چیز ایسی ہے کون سی کیفیت ایسی ہے کہ جو نمایاں بھی ہو سمجھ میں بھی آئے اور افضل بھی ہو، سب سے افضل ! ایمان کا اہم شرہ :

تorseul اللہ صلی اللہ علیہ وآلہ وسلم نے ارشاد فرمایا آن تُحَبَّ لِلَّهِ وَتُبْغَضَ لِلَّهِ کتم محبت کرو کسی سے تو خدا کے لیے ! اور بغض رکھو تو خدا کے لیے ! اپنی ذات کے لیے نہ ہو ! کسی میں نیکی کی اگر دیکھتے ہو صلاحتیں اور کیفیت دیکھتے ہو اُس کی نیکی کی تو اُس سے محبت کرنے لگو اور وہی اگر برائی کرنے لگے تو دور ہو جاؤ اور برآدمی برائی کرے تو برائے ! اور جب وہی آدمی نیکی پر آجائے تو اچھا لگنے لگے ! تو معلوم ہوا کہ اُس آدمی سے نہیں ہے محبت نہ نفرت بلکہ اگر خدا کی اطاعت کر رہا ہے کوئی بھی ہو تو وہ اچھا لگتا ہے اور خدا کی نافرمانی کر رہا ہے کوئی بھی ہو تو وہ برالگتا ہے ! تو آن تُحَبَّ لِلَّهِ وَتُبْغَضَ لِلَّهِ خدا ہی کے لیے محبت اور خدا ہی کے لیے نفرت یہ رہ جائے یہ کیفیت ہو جائے دل کی تو یہ ٹھیک ہے ! یہ ایمان کی سمجھتے علامت !

نفس کی فنا :

اور ویسے سوچا جائے تو اس میں گویا اپنے نفس کی فنا ہو گئی اپنی ذات اپنی خواہش اپنا ارادہ کچھ نہیں رہا نگی کر دی اُس نے ! اپنے ارادے سے جو محبت ہوتی ہے وہ تو بلا وجہ بھی ہوتی ہے اور اُس میں یہ ہوتا ہے کہ اُس آدمی کی برائی نہیں لگتی اور برائی سامنے آتی ہی نہیں، یہ مُؤْمِنٰ ایک (عرب) شاعر گزر اہے بلند پایہ شاعر تھا ! اس لیے اس نے نبوت کا دعویٰ کر دیا کہ میرا مجذہ میرا کلام ہے ! ! تو اشعار اُس کے بہت عمدہ ہیں بلاشبہ، آج تک بھی وہ اشعار اُسی طرح اپنی جگہ بڑے معنی خیز بڑے لطیف ! جیسے دیوانِ غالب چلا آرہا ہے، یہ بڑے بڑے شاعر گزرے ہیں ان کا کلام اور ان کو بڑا کہنا وہ اسی وجہ سے ہے کہ ان کی وقت نظر ان کی ذہنی پرواز بہت بلند ہے، اسی طرح اس کا بھی حال تھا ! ! ! ٹھکانی سے ہی جھوٹے نبی کا دماغ درست ہو گیا :

لیکن نبوت کا دعویٰ تو کسی کا سنا ہی نہیں گیا ! چلا ہی نہیں ہے کسی کا بھی ! تو اس کی بھی اسی طرح سے مرمت ہوئی ! تو یہ تاب ہو گیا کہ نہیں نہیں میں نبی نہیں ہوں ! ! پھر یہ جانے لگا بادشاہوں کے پاس پہلے وزراء کی تعریف کرتا تھا ! بعد میں وزراء سے آگے وزراء عظم کی ! اور خود نواب یا بادشاہ کی بس ! اور اُس سے نیچے لوگوں کی تعریف کو یہ سمجھتا تھا کہ یہ کچھ بھی نہیں ہے اپنی تو ہیں سمجھتا تھا کہ یہ میرے معیار سے گری ہوئی چیز ہے ! ! تو اُس نے ایک شعر بھی کہا ہے

وَعَيْنُ الرِّضَا عَنْ كُلِّ عَيْنٍ كَلِيلٌ

وَلِكُنَّ عَيْنَ السُّخْطِ تُبَدِّى الْمَسَاوِيَا

یہ جو خوشی کی آنکھ ہے یعنی جس زمانے میں کوئی آدمی کسی سے خوش ہو اور تعلق رکھتا ہو تو یہ آنکھ جو ہے یہ ہر عیب دیکھنے سے عاجز ہوتی ہے عیب اُسے نظر ہی نہیں آ سکتا ! اُس کی محبت جاگزیں ہے تو اُس کی برائی بھی کوئی بات نہیں ! نظر انداز کرتا جاتا ہے ! !

اور ناراضگی کی جو آنکھ ہوتی ہے وہ برائیاں دکھاتی ہے کہ دیکھو اس میں یہ خرابی ہے یہ خرابی ہے یہ خرابی ہے ! تو ناراضگی میں تو یہ ہوتا ہے کہ برائیاں نظر آئیں ! لیکن جس وقت اُس کو تعلق خاطر ہو اور محبت ہو

اُس وقت یہ نہیں ہوتا کہ برا بیان نظر آئیں ! توجو عام رواجی تعلق ہے یا محبتیں ہیں وہ اسی قسم کی ہیں اور اس میں اپنے آپ کو دخل ہے اپنی ذات کو دخل ہے اپنے نفس کو دخل ہے ! اور بعض جگہ نفس کو نہیں ہے فطری طور پر ہی ہے اولاد کے بارے میں ہے جیسے کسی اور کے بارے میں جو عزیز و اقارب ہیں ان کے بارے میں تو اس میں نفس کو دخل نہیں ہے فطری ہے ایک چیز ! تو ایسی چیزیں اگر ہوں تو انسان کی جان کو نفس کو اس میں دخل ضرور ہوگا ! ! !

اپنی ”ذات“ کی نفی :

یہ جوارشاد ہے آقائے نامدار ﷺ کا آن تُحَبَّ لِلَّهُ وَتُغْضَى لِلَّهُ کسی سے محبت ہو تو خدا کے لیے اور نفرت ہو تو خدا کے لیے، اس کا مطلب یہ ہے کہ اپنی ذات کی اُس نے بیچ میں سے بالکل نفی کر دی، رہ گئی اللہ تعالیٰ کی ذات اور اُس کا حکم اور اُس کا ارشاد اور اُس کی اطاعت جو وہ کر رہا ہے اُس سے اس کو اُلفت ہو جاتی ہے اُس کی قدر و منزلت کرتا ہے ! اور جس میں اُس سے کوتا ہی ہے اُس سے یہ دور ہو جاتا ہے ! اور وہی آدمی نیکی کرنے لگے بس ٹھیک ہے پھر اچھا لگنے لگتا ہے ! اور اچھا آدمی برائی کی طرف چلا جائے تو یہ دور ہو جاتا ہے اُس سے ! تو معلوم ہوا کہ خدا پر نفس کی نفی کا اس میں دخل ہے اس لیے آقائے نامدار ﷺ نے اس کو بڑا درجہ دیا کیونکہ یہ ہر آدمی کے بس کی بات نہیں ہے کہ اپنی ذات اور اپنے نفس کی نفی اور ”فطرت“ جو اللہ نے رکھ دی ہے اُس کے استعمال پر اتنا کثروں ہو جائے، یہ ہر آدمی کے بس کی بات نہیں ہے یہ تو بہت خاص لوگوں کے لیے ہے ! تو آقائے نامدار ﷺ نے اسے افضل ایمان قرار دیا ! بہت افضل ایمان ! بہت بہتر ایمان ! ! زبان کا عمل.....اللہ کی یاد :

مزید ارشاد فرمایا وَتَعْمِلَ لِسَانَكَ فِي ذُكْرِ اللَّهِ اپنی زبان کو خدا کی یاد میں لگائے رکھو ! جہاں فرصت ملے خدا کی یاد میں لگائے رکھو یہ تو زبان کا ہوا ! زبان سے ذکر مددگار ہوتا ہے دل سے یاد کرنے میں ! ذکر لسانی اگر کرتا رہے اللہ تعالیٰ کا نام لیتا رہے تو قلب میں جو نام لیتا ہے اُس کو مدد پہنچتی ہے ! تواصل جو ہے وہ تو وہی (دل سے یاد کرنا) ہے ! اور حضرت مدینی رحمۃ اللہ علیہ کی

تحریرات میں میں نے ابھی کہیں سنائے مجھے کوئی بیان نہیں تحریر فرمایا ہے کہ دل کے اعتبار سے خدا کی معرفت جس کا نام ہے وہ صحابہ کرام کو رسول اللہ ﷺ کے پاس بیٹھنے ہی سے حاصل ہو جاتی تھی، اس دور میں ہمیں وقت ہوتی ہے مختین کرنی پڑتی ہیں دل کو لانا پڑتا ہے خدا کی یاد کی طرف مائل کرنے کے لیے ترکیبوں سے یعنی دوہی طریقے ہیں یا تو محبت ہو جائے تو پھر آدمی دن رات اُسی کے ذکر میں لگا رہے گا کسی چیز سے مناسبت ہو جائے طبیعت اُس طرف چل پڑے تو دن رات اُسی کا ذکر، اُسی میں لگا رہے گا ! اور دوسرا طریقہ یہ ہے کہ یاد میں زبانی لگ جاؤ اتنی یاد کرو زبانی کو وہ دل میں چلی جائے ! تواب جو ہے طریقہ وہ یہ ہے کہ زبانی یاد اللہ کی اتنی بیانی جاتی ہے کیش تعداد میں کہ وہ دل پر اثر انداز ہو ! یا اختلاف ہے دور کا زمانے کا ! اور وہ رسول اللہ ﷺ کے پاس بیٹھنے ہی کی برکات ہوتی تھیں !! عرض کیا انہوں نے وَمَاذَا يَأْرِسُولُ اللَّهُ اور کیا چیز ہے ؟ اور بھی کوئی چیز ایسی علامت کے طور پر ارشاد فرمائی جائے جن سے انسان یہ پچان سکے کہ وہ کتنا کامیاب ہوا ہے خدا کی طرف آگے بڑھنے میں ! لوگوں کے ساتھ معاملات، مثال سے وضاحت :

تَوَيَّبْ ارشاد فرمایا تُحِبَّ لِلنَّاسِ مَا تُحِبُّ لِنَفْسِكَ لوگوں کے لیے وہی پسند کرو جو اپنے لیے وَتَكْرَهُ لَهُمْ مَا تَكْرَهُ لِنَفْسِكَ اے یہ گویا معاملات داخل ہو گئے اس میں ! پہلی بات جو تھی وہ اپنی قبلی کیفیت ! اور دوسرے کی بات اور یہ ایسی ہے کہ اس میں دوسروں کے ساتھ واسطہ پڑے معاملہ پڑے تو پھر کیا ہے ؟ مثال کے طور پر ایک آدمی کو کوئی مشکل پیش آئی ہے اور وہ مشورہ لینے آپ کے پاس گیا، آپ اسے مشورہ جو دے رہے ہیں تو اُس میں یہ سمجھتے کہ میں اگر ایسی جگہ بتلاع ہوتا تو کیا کرتا تو جب آپ یہ سمجھیں گے تو مشورہ اسے اور طرح کا دیں گے اور دلچسپی سے دیں گے ! اور اگر یہ نہیں سمجھیں گے تو پھر یہ بات نہیں ہوگی ! نہ دلچسپی سے دیں گے ! اور نہ ثواب حاصل ہوگا ! تو وَتَكْرَهُ لَهُمْ مَا تَكْرَهُ لِنَفْسِكَ لوگوں کے لیے ناپسند بھی وہی کرو جو اپنی ذات کے لیے ناپسند کرتے ہو تو کسی کو مشورہ جب دینا ہو تو اُس میں یہی ہے کہ دیانت داری ہو لازمی۔

”بات“ بھی امانت ہوتی ہے :

اور دوسری جگہ آیا ہے حدیث شریف میں **الْمُسْتَشَارُ مُؤْتَمِنٌ** جس سے مشورہ کیا جائے وہ امین ہے، امانت گویا اُس کے پاس آ رہی ہے یہ بتیں وہ سن رہا ہے تو یہ امانت ہوتی جا رہی ہیں ! اور جواب جودے گا صحیح دینا پڑے گا اُسے، ورنہ خیانت ہو جائے گی کیونکہ اُس نے ایک چیز اپنی بتائی ہے اور آپ سے وہ چاہتا ہے مشورہ تو آپ اُس کی بات کی حفاظت بھی کریں گے ! اور مشورہ بھی صحیح دیں گے ورنہ خیانت ہو جائے گی !

ایک اس میں تھوڑا سا فرق اور بھی ہے **تُحِبَّ لِلنَّاسِ مَا تُحِبُّ لِنَفْسِكُ وَتَكْرَهُ لَهُمْ مَا تَكْرَهُ لِنَفْسِكَ** اس میں یہ نہیں فرمایا کہ **تُحِبَّ لِلْمُسْلِمِ** مسلمان کے لیے تم پسند کرو بلکہ اس میں ”لِلنَّاسِ“ کا لفظ ہے اور ”نَاسُ“ کا لفظ جو آیا ہے وہ عام آیا ہے ﴿ قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَهِيْنَا ۚ ۝ اے انسانوں ! میں تم سب کی طرف بھیجا گیا ہوں خدا کی طرف سے تو ”نَاسُ“ کا لفظ جو ہے وہ مسلمان کو بھی شامل ہے غیر مسلم کو بھی شامل ہے تو جس وقت (حضرت معاذؓ کو یمن) بھیجا جا رہا ہے اُس وقت کے سوالات و جوابات ہیں ورنہ یہ (بھی ہو سکتا) ہے کہ آقائے نامدار ﷺ کو اللہ کے طرف سے (بذریعہ کشف والہام) یہ انداز ہو گیا ہوگا کہ یہ کسی جگہ حکومت کریں گے ! حکومت ایک تو ہوتی ہے صدر بننا، ایک گورنر بننا بھی تو حکومت ہی ہے اور پہلے زمانے میں گورنر زیادہ بڑی طاقت ہوتی تھی کسی کو گورنر بنانے کے بعد ہٹانا جو ہے وہ آسان کام نہیں تھا مشکل کام ہوتا ہے ممکن ہے نہ ہے فوج بھی اُس کے تحت تھوڑی بہت ہوتی تھی اور بڑھا وہ سکتا تھا، اثرات اُس کے ایسے ہوتے تھے ! ! !

تو آقائے نامدار ﷺ نے انہیں بھیجا یمن حاکم بنا کر تو آپ کو انداز ہو گا اللہ تعالیٰ کی طرف سے کہ ان سے اللہ تعالیٰ یہ کام لیں گے اُس میں یہی ہے کہ اُس کو سب آدمیوں کا خیال رکھنا پڑتا ہے اور قرآن پاک میں ہے ﴿ وَلَقَدْ كَرَّ مَنَا بَيْنَ آدَمَ ۝ ۝ انسان کو ہم نے قابل اکرام بنایا ہے اسی واسطے کافر مر جائے گا اگر تو اُس کی ناک کان کا شامملہ کرنا بدنما کرنا اس کی اجازت شریعت نے روک دی ! پہلے زمانے میں

ایسی ہوتی تھی حرکتیں اب شریعت نے منع کر دیا، نہیں کرنا ! تو بنی آدم فرمایا انسانوں کو اور ﴿کافَّةِ الْنَّاسِ بَشِيرًا وَ نَذِيرًا﴾ لوگوں کے لیے۔

حاکم پر کافر سے انصاف بھی فرض ہے :

اور یہ جو حکمران ہو گا یہ بھی لِلنَّاسِ ہو گا مسلمان بھی ہوں گے ! اور غیر مسلم بھی ہوں گے ! اور ہو سکتا ہے مسلمان تھوڑے ہوں غیر مسلم زیادہ ہوں، جب علاقے قُتُّ ہو رہے تھے اُس زمانے میں مسلمانوں کی تعداد تھوڑی اور غیر مسلموں کی تعداد بہت زیادہ تھی تو یہ نہ ہو کہ تم اُن سے کوئی کام لو کوئی ڈیوٹی انجام دینے کو کہو اُن سے اور ایسی ڈیوٹی اور ایسی مشکل میں اُن کو ڈال دو کہ جو تم خود نہ کر سکتے ہوا یہ نہ کرنا ! یہ کیا ہے ؟ یہ رعایا کے ساتھ ظلم ہو جاتا ہے ! اور حاکم پر فرض ہے کہ رعایا کی رعایت کرے ! اور اُس کا فرض ہے کہ اُن کو امن پہنچائے ! انصاف پہنچائے ! اُن کی ضرورتوں کو فوز اپورا کرے ! کیونکہ خدا نے اُسے اتنے وسائل دیے ہیں اتنی طاقت دی ہے کہ وہ یہ کر سکتا ہے لہذا اُس کا فرض ہو گیا۔

اقامتِ دین و جہاد بھی حاکم کا فریضہ ہے :

اقامتِ دین بھی فرض ہے جتنے فرائض ہیں سب پورے کرائے وہ لوگوں سے اور وہ کراستا ہے اور کیسے نہیں کرے گا ؟ یہ ہونیں سکتا کہ وہ چاہے اور نہ ہو ! اور جہاد کا فریضہ اقامت فریضہ جہاد یہ حاکم کے ذمہ ہے ! اور آپ ذرا غور کرتے جائیں جب سے یہ کوتاہی ہونے لگی ہے زوالِ ہی ہوا ہے ! اور قرآن پاک میں ہے ﴿فَإِنَّلِيٰ لِلَّذِينَ يَلْوَنُكُم مِّنَ الْكُفَّارِ وَلَيُجِدُّوْا فِيْكُمْ غَلْظَةً﴾ جو تمہارے قریب کافر ہیں اُن سے لڑو اگر نہ مانیں باز نہ آئیں معاہدہ شکنی کریں وغیرہ تو لڑو ! ﴿وَلَيُجِدُّوْا فِيْكُمْ غَلْظَةً﴾ اور اُن کے لیے تمہارے اندر سختی ہونی چاہیے ! بالکل نرم بالکل حلوا یہ نہ ہوں ! بلکہ تمہارے اندر وہ سختی پائیں ! جب تمہیں جھانکیں دیکھیں تو پائیں کہ سخت ہیں ! تو سیدھے رہیں گے ! ورنہ وہ چکر بازی میں لگ جائیں گے ! ! !

ہمارے ہاں کے بڑے، ہندوؤں سے ڈریں :

تو ہمارے یہاں تو اتنا فسوس ناک حال ہے کہ ہمارے بڑے بڑے یہ کہتے ہیں کہ ہندوستان بڑی طاقت ہے ! ہم اُس کے مقابلے میں بہت چھوٹی طاقت ہیں ! ہم اُس کا مقابلہ نہیں کر سکتے ! تو یہ باتیں تو دیسے بھی غلط ہیں چاہے نہ کر سکتے ہوں پھر بھی نہیں کہتا کوئی ! پھر بھی کہتا ہے کہ اچھا دیکھا جائے گا ! یہ کہنے کی باتیں ہیں اور اسلام والے تو کہہ ہی نہیں سکتے ! ایک اور دو کا تو مقابلہ ہے ہی ہے ! اُس میں توجیت ہے ہی ہے کوئی بات ہی نہیں ! جبکہ عملاً ایسے ہے کہ ایک اور دو ! ایک اور بیس کا بھی مقابلہ ہو تو کامیابی ہو جاتی ہے ! اللہ تعالیٰ نے کامیابی دی ہے لیکن ظلم نہ ہو اور نیت جہاد کی ہو خداوندِ قدوس کی ذات پاک کے لیے ہو تو پھر ہے جہاد ! ! تو ارشاد فرمایا کہ تُحِبَّ لِلنَّاسِ مَا تُحِبُّ لِنَفْسِكَ جب رعایا بن جائے تو پھر اُس پر زیادتی نہیں کی جا سکتی ظلم نہیں کیا جا سکتا سمجھ لو کہ اگر میں ہوتا تو کیا ہوتا اور کتنا کام کر سکتا تھا بس اتنا کام اور اتنی ڈیوٹی اُن سے لی جائے ! ! عدل پر مبنی تجارتی پالیسی :

میں نے آپ کو بتایا کہ حضرت عمر بن عبد العزیز رحمۃ اللہ علیہ کے زمانے میں کچھ اشیائے ضرورت جو تھیں وہ مہنگی ہو گئیں اُن سے کہا گیا کہ یہ کیا بات ہے ؟ تو انہوں نے کہا کہ مجھ سے پہلے جو گزرے ہیں وہ غیر مسلم رعایا کو جو سبزی ترکاری والیں یا جو بھی چیز وہ لاتے تھے اُن کو مجبور کرتے تھے کہ سستی پچیں تو انہیں نفع کم سے کم ہوا بہت تھوڑا نفع ! ! اور مسلمان زیادہ لے لیتے تھے نفع ! ! تو میں انہیں (کفار کو) مجبور نہیں کرتا ! ! اس کا بڑا اثر پڑتا ہے اور اس کا اثر یہ ہوتا ہے کہ معاملات جب اچھے ہوں تو مسلمان ہوتے چلتے جاتے ہیں ! ! تو قرآنِ پاک میں تو یہ ہے۔

اور جہاد کافر یہ ہے اور اُس کی تیاری ! جبکہ ہمارے یہاں اس سے بالکل غفلت ! سوئے ہوئے ہیں ! یہاں کوئی بھی آئے اور اپنے پنجے جمالے ! تو جو آج ہمارا حال ہے اسی طرح ہم رہیں گے کل بھی ! کیونکہ لڑ سکتے ہی نہیں ٹریننگ ہی کوئی نہیں ! وجہ ؟ ؟ نافرمانی خدا کے حکم کی ! اللہ نے تو کہا ہے

﴿وَأَعْلَمُوا لَهُمْ مَا أَسْتَكْعِتُمُ مِنْ قُوَّةٍ﴾ جو تمہاری طاقت ہو سکتی ہے تیاری کرو ! اور جو طاقت ہے وہ کافی ہے ! یعنی عوام اگر ٹریننگ یافتہ ہوں اور جذبات ان میں جہاد کے ہوں کوئی رُخ نہیں کر سکتا ! اور ہندوستان سارا ذرے گا خود بخود ڈرے گا ! کہ یہ بالکل تیار ہیں ! اور ایک بلا ہیں ! یہ چھٹ گئے تو پیچھا چھڑانا مشکل ہو گا ! تو یہ نہیں ہے کہ بمباری یا ہوائی جہاز جس کے پاس ہیں بس وہ جو چاہے کر لے ہرگز ایسے نہیں ! کیونکہ آخر میں قبضہ جانا تو پھر فوج ہی کرتی ہے ! اور سب فوجی ہو جائیں اگر تو (دشمن کی) فوج کیا کر لے گی ؟ نہیں جما سکتے (اپنے پنجے) کوئی بھی نہیں رہ سکتا ! ان کے پاس فوج ہے شاید نولا کھا یا کتنے ہیں یہ کوئی چیز ہی نہیں اگر یہاں کے آدمی سات کروڑ ٹرینڈ ہوں ! تو نولا کھو جو قبضہ نہیں جما سکتی ! اور نولا کھا کے نولا کھا آبھی نہیں سکتے یہاں ! انہیں اپنے لیے بھی تو چاہیے وہاں رکھنے کے لیے ! یہ کوئی ڈرنے کی چیز ہی نہیں ! اور بمباری سے قبضہ نہیں ہوتا ! قبضہ کرنے کے لیے تو بہر حال فوج ہی جائے گی ! یا اُس سے نیچے کے جو اور ہوتے ہیں رنجبر ز وغیرہ اس طرح کے وہ جائیں گے ! بہر حال ہماری بہت بڑی کوتا ہی ہے فریضہ جہاد سے غفلت ! وہ افغانی اور قبائلی تیار تھے کسی حد تک نشانہ بازی وغیرہ میں اور چھوٹے ہتھیاروں سے ایک جگہ جھے رہے، اتنے مضبوط ہیں کہ ان (روسیوں) پر یہ آثر انداز ہو رہے ہیں ! اگرچہ شہروں پر قبضہ نہیں کر سکتے اور گوریلہ لڑائی میں کبھی نہیں ہوتا شہروں پر قبضہ ! مگر گوریلہ لڑائی کی کامیابی یہ ہے کہ شہر کے علاوہ ان کا قبضہ نہ ہونے پائے ! شہر سے جب وہ نکلیں تو وہ غیر محفوظ ہیں ! تو یہ گوریلہ لوگوں کی کامیابی ہے ! تو یہ کامیابی انہیں میسر ہے ! اور ان کے جذبات جہاد کے جذبات ہیں ! اور اللہ تعالیٰ برکت دے دے تو (رُوس پر) کامیاب ہو جائیں گے بالکل ! ! ! تو اپر ان میں اُس (خُمینی) نے تیار کیا لوگوں کو ! اب ہر آدمی وہاں لڑنے والا ہے ! چھوٹے چھوٹے بچے جو قریب البلوغ ہیں بالغ بھی نہیں ہیں وہ بھی لڑتے ہیں اور تیار ہیں ! اور پھرے دیتے ہیں اور مرتے ہیں ! ان کے عقیدے کے اعتبار سے شیعیت کے باوجود بھی بقول ان کے جذبہ جہاد ہے ! مگر ان کی طرف کوئی طاقت رُخ نہیں کر سکتی ! بہت بڑی طاقت ہے امریکہ کی بھی رُوس کی بھی !

مگر ہوا کرے یہ نہیں ہو سکتا کہ ادھر کی طرف رُخ کر لیں ! وہ ان پر قبضہ جانے کا سوچ لیں یہ نہیں (ہو سکتا) ! تا وقت تک ان میں بھوٹ نہ ڈالیں اور کوئی چیز ایسی نہ کریں اُس سے پہلے وہ نہیں کر سکتے جب تک یہ متحد ہیں چونکہ وہ ساری قوم تیار ہے ! ! !

آقاۓ نامدار ﷺ نے مسلمان حکمران کو یہ بتایا کہ وہ یہ سوچ لے کہ کتنی طاقت ہے ان (کافر تاجر و ملکی) میں یہ برداشت کر سکیں گے یا نہیں اتنا ہی کام اُن سے لے ! تو اُس کا اثر پڑتا ہے اگر عدل ہو تو حکومت چلتی رہتی ہے ! اور ظلم ہو تو پھر نہیں چل سکتی لوگوں کی حمایت بھی نہیں رہتی دلوں سے ہٹ جاتی ہے ! رُعب بھی ہٹ جاتا ہے ! اور بالآخر قدرت جو کرتی ہے نظام اپنا قائم تو اُس کے نتیجہ میں وہ حکمران چلتا ہوتا ہے ! حکومت نہیں چل سکتی ! !

تو آقاۓ نامدار ﷺ نے ایمان کی علمتوں میں سے ایک یہ بتائی کہ تُحِبَّ اللَّهُ وَتُعْفُضَ عَنِ الْخَلَقِ خدا ہی کے لیے محبت اور بغض ہوا اور یہ کہ اپنی زبان کو خدا کی یاد میں لگائے رکھو۔

اور پھر دوسری بات دریافت کی تو ارشاد فرمایا تُحِبَّ اللَّاَسِ مَا تُحِبُّ لِنَفْسِكَ وَتَكْرَهَ لَهُمْ مَا تَكْرَهُ لِنَفْسِكَ کہ لوگوں کے لیے وہ پسند کرو جو اپنے لیے اور وہی ناپسند کرو جو اپنے لیے ناپسند کرو۔

اللَّهُ تَعَالَى هُمْ سب کو اتباع سنت کی توفیق دے، دین کو سمجھنے کی توفیق دے اور عمل کی توفیق دے اور قبولیت سے نوازے، آمین۔ اختتامی ڈعا.....



شیخ المشائخ محمد شیخ کبیر حضرت اقدس مولانا سید حامد میاں صاحب رحمۃ اللہ علیہ کے آذیو بیانات (درس حدیث) جامعہ کی ویب سائٹ پر سُنبئے اور پڑھے جاسکتے ہیں